

Input by members of the Sanskrit Buddhist Input Project.
With kind permission of the Digital Sanskrit Buddhist Canon Project
of Nagarjuna Institute, Nepal
and University of the West, Rosemead, California, USA
(www.uwest.edu/sanskritcanon)
Sastra section, text no. 23

Revisions:

- 2020-07-31: TEI encoding by mass conversion of GRETIL's Sanskrit corpus

Text

// namah sarvabuddhabodhisattvebhyah //

vimsatikakarika (vk)

vijñaptimatramevaitadasadardhavadhasanat /
yatha taimirikasyasatkesacandradidarsanam // vk_1 //

yadi vijñaptiranartha niyamo desakalayoh /
santanasyaniyamasca yukta krtyakriya na ca // vk_2 //

desadiuniamah siddhah svapnavat pretavat punah /
santananiyamah sarvaih puyanadyadidarsane // vk_3 //

svapnopaghatavat krtyakriya narakavat punah /
sarvam narakapaladidarsane taisca badhane // vk_4 //

tirascam sambhavah svarge yatha na narake tatha /
na pretanam yatastajjam dukkham nanubhavanti te // vk_5 //

yadi tatkarmabhistatra bhutanam sambhavastatha /
isyate parinamasca kim vijñanasya nesya // vk_6 //

karmano vasananyatra phalamanyatra kalpyate /
tatraiva nesya yatra vasana kim nu karanam // vk_7 //

rupadyayanastitvam tadvineyajanam prati /
abhiprayavasaduktamupapadukasattvavat // vk_8 //

yatah svabijad vijñaptiryadabhasa pravartate /
dviividhayatanatvena te tasya munirabavit // vk_9 //

tatha pudgalanairatmyapraveso hi hyanyatha punah /
desana dharmanairatmyapravesah kalpitatmana // vk_10 //

na tadekam na canekam visayah paramanusah /
na ca te samhata yasmat paramanurna sidhyati // vk_11 //

satkena yugapadyogat paramanoh sadamsata /
sannam samanadesatvat pindah syadanumatrah // vk_12 //

//

paramanorasamyoge tatsanghate 'sti kasya sah /
na canavayavatvena tatsamyogo na sidhyati // vk_13 //

digbhagabhedo yasyasti tasyaikatvam na yujyate /
chayavrti katham vanyo na pindascenna tasya te // vk_14 //

ekatve na kramenetiryugapanna grahagrahau /
vicchinnanekavrttisca suksmaniksa ca no bhavet // vk_15 //

pratyaksabuddhih svapnadau yatha sa ca yada tada /
na so 'rtho drsyate tasya pratyaksatvam katham matam // vk_16 //

uktam yatha tadabhasa vijñaptih smaranam tatah /
svapne drgvisayabhavam naprabuddho 'vagacchati // vk_17 //

anyonyadhipatitvena vijñaptiniyamo mithah /
middhenopahatam cittam svapne tenasamam phalam // vk_18 //

maranam paravijñaptivisesad vikriya yatha /
smrtiropadikanyesam pisacadimanovasat // vk_19 //

katham va dandakaranyasunyatvamrsikopatah /
manodando mahavadyah katham va tena sidhyati // vk_20 //

paracittavidam jñanamayathartham katham yatha /
svacittajñanamajñanad yatha buddhasya gocarah // vk_21 //

vijñaptimatratasiddhih svasaktisadrsi maya /
krteyam sarvatha sa tu na cintya buddhagocarah // vk_22 //

// vimsatikakarikah samaptah //